



TARXIEN

KUNSIJLL LOKALI TARXIEN

Minuti Laqgħa Nru. 07/06

- * *Il- laqgħa Nru 07/06 tas-Sitt Amministrazzjoni saret nhar il-Ħamis 29 ta' Ottubru 2009 fis-5.45pm fl-Uffiċċji Amministrattivi f'73, Triq Santa Marija, Tarxien.*

Data u hin

- ** *Preżenti għal-Laqgħa:*

*Kav. P. Farrugia
Is-Sur F. Agius
Is-Sur L. Bonavia
Is-Sinj. D. Vella
Is-Sur K. Darmanin
Is-Sur I. Dalli
Dr. O. Caruana
Is-Sur M. L. Mallia*

*Sindku
Viċi Sindku
Kunsillier
Kunsilliera
Kunsillier
Kunsillier
Kunsillier
Segr. Eżekuttiv*

- *** *Is-Sur P. Farrugia qal it-talba u ppresieda l-laqgħa.*

- **** Qabel beda l-laqgħa s-Sindku skuża ruħu li kellu jipposponi l-laqgħa tat-28 ta' Ottubru għall-lum minħabba li kellu jattendi għall-ewwel laqgħa tal-AKL bħala l-President elett tar-Regjun tax-Xlokk.

1.0 Qari u Approvazzjoni tal-Minuti

- 1.1 Peress li l-Minuti tal-Laqgħa Numru 06/06 tat-30/09/09 ġew iċċirkolati minn qabel, is-Sindku staqsa jekk jistgħux jiġu kkunsidrati bħala moqrija u talab lill-Kunsill jekk kienux korretti.
- 1.2 Il-Kunsill approva l-Minuti nem. con. li ġew iffirmati mis-Sindku flimkien mas-Segretarju Eżekuttiv. Il-paġni kollha tal-Minuti ġew inizjalati wkoll minnhom.

2.0 Komunikazzjoni mis-Sindku

- 2.1 Is-Sindku nforma lill-Kunsill li l-kuntrattur għad ma komplix ix-xogħol ta' *major patching* ordnat minhabba li skont hu ma hawnx tarmak. Major patching
- 2.2 Dwar Ġnien Joanne, is-Sindku qal li qed insibu wkoll terrapien u biċċiet tal-konkrit flimkien ma' boroż oħra ta' skart domestiku fil-*bins* li hemm fil-ġnien. Ġnien Joanne
- 2.2.1 Kompla jgħid li wara r-rapport tagħna lill-Pulizija dwar tfigħ ta' laham jinten, għad ma rċevejna l-ebda risposta.
- 2.3 Dwar Ġnien Ovindoli, s-Sindku qal li għadna bil-problemi. Il-*perspex* tal-entratura ġie nkisser kollu filwaqt li l-funtana ġiet miżduda biex tfur. Kif kien fuq il-post informa lill-Pulizija, li ġew hamsa, imma ż-żgħażaġh kienu diġa' telqu. Ġnien Ovindoli
- 2.3.1 Qal ukoll li l-Pulizija bagħtu u kellmu liż-żgħażaġh li l-ismijiet tagħhom ġew provduti mill-Kunsill.
- 2.3.2 Sadanittant, kompla s-Sindku, dawn il-gruppi li jvarjaw minn 12-il sena u 18-il sena qed jiffrekwentaw Ġnien Kunsill Lokali 2000. Diġa' saru rapporti lill-Pulizija li ġew ikellmuhom.
- 2.4 Is-Sindku qal li attenda għall-Konferenza tal-Kunsill tal-Ewropa fejn reġa' tkellem dwar il-problema tal-*plots* miftuha. Plots miftuha
- 2.5 Dwar it-tisbih ta' sqaqien is-Sindku qal li ċempilna, bghatna *emails* u *faxes* lill-Asfaltar Ltd imma baqgħ u ma weġbux għall-proposti tal-Kunsill. Tiabih ta' sqaqien
- 2.5.1 Ġie deċiż li ninfurmawhom li ser inqabbd u lill-ħaddieħor b'ittra ufficjali fuq proposta tas-Sur L. Bonavia.
- 2.6 Is-Sindku qal li fuq talba tal-ADT, flimkien miegħu attenda s-Segretarju Eżekuttiv għal-laqqgħa nhar il-Ġimgħa 16 t'Ottubru dwar it-tiswija tal-ħsara fi Triq Paola. Triq Paola
- 2.6.1 Ġie deċiż li x-xogħol jibda nhar it-Tnejn li għaddew imma sal-lum għad ma sar xejn wara li infurmajna lil kull min hu konċernat.

(Is-Sur I. Dalli attenda għal-laqqgħa fis-6.00pm).

- 2.7** Is-Sindku qal li l-korsijiet tal-ganutell u bizzilla issa bdew fiċ-Ċentru Komunitarju. Korsijiet
- 2.8** Mit-3 haddiema proposti mill-ETC biex jaghmlu xogħol fil-komunita' Tarxiniza, wiehed ippreżenta ċertifikat mediku li ma jistax jahdem, iehor ma ġiex u iehor beda x-xogħol. Dwar dan kollu infurmajna lill-ETC. Xogħol fil-komunita'
- 2.8.1 Is-Sindku qal li dan tal-aħħar qed inaddaf fil-gonna, b'mod speċjali fi Ġnien Joanne. Xi hadd dahħallu f'rasu li dan ix-xogħol suppost li qed jaghmlu kuntrattur. Is-Sindku ser jinvestiga dwar dan.
- 2.9** Dwar l-inizjattiva Premju Lokalitajiet Indaf, is-Sindku qal li inghatajna l-massimu ta' €1000 tal-fondi. Premju Lokalitajiet Indaf
- 2.9.1 Kompla jgħid li skont l-AKL bħala Kunsill ta' 7 suppost li niehdu €2000. Ser nindagaw dwar dan.
- 2.10** Is-Sindku nforma lill-Kunsill li t-tender għall-installazzjoni tal-panelli *Solar Photovoltaic System* ġiet ippubblikata u l-offerti ser jinfethu nhar il-Ġimgħa 13 ta' Novembru f'nofsinhar. Tender
- 2.10.1 Il-kumitat *Ad Hoc* ser ikun magħmul mis-Sindku, il-Viċi Sindku, is-Segretarju Eżekuttiv u l-Kunsillier L. Bonavia.
- 2.11** Dwar id-diskrepanzi fil-kont ta' Ġnien Kunsill Lokali 2000 għad ma rċevejniex risposta mill-Perit. Ser nerġgħu nitolbuh. Gnien K. Lokali 2000
- 2.12** Dwar il-ftuħ ta' nhar ta' Sibt tal-Uffiċini tal-Kunsill, is-Sindku qal li irċevejna komunikazzjoni mid-Dipartiment Gvern Lokali li qed jittfġhu l-piż fuq is-Segretarju Eżekuttiv li qed jaġixxi skont id-deċiżjoni li ha l-Kunsill. U dan skont id-dmirijiet tiegħu skont il-Liġi. Ftuħ tal-Uffiċini s-Sibt
- 2.12.1 Kompla jgħid li hu fetaħ is-Sibt u qeda xi żewġ persuni li ġew. Qal ukoll li ilu żmien jaqdi l-pubbliku nhar ta' Sibt.
- 2.13** Dwar il-librerija, s-Sindku qal li l-kotba għad ma ġewx ikklassifikati mill-Furjana. Dwar dan erġajna ktibna lill-Aġent Direttur u nfurmajniha li dawn il-kotba qed jġu mċaħħda lill-pubbliku. Sadanittant għandna iżjed kotba biex jġu klassifikati. Librerija
- 2.13.1 Dwar il-mistoqsija tal-Viċi Sindku, is-Sindku inkarigah sabiex ikompli jimxi fuq id-deċiżjoni preċedenti tal-Kunsill sabiex jagħmel użu mit-3 voluntiera li offrew li jgħinu fil-librerija.
- 2.14** Dwar il-proposti ta' tismija mill-ġdid ta' trejġiet fi Pjazza Brittanika, is-Sindku qal li rċevejna risposta minghand il-Kumitat għat-Tismija tat-Toroq li approvaw biss trejqa waħda f'isem it-Tabib Jimmy Farrugia. Tismija ta' trejġiet
- 2.14.1 Kompla jgħid li, apparti li wieġbu fi żmien ġimgħa (għal Ġnien Ovindoli baqgħu ma wieġbux), aħna konna tlabna 3 toroq bħala pakkett wiehed. Għaż-żewġ toroq l-oħra, il-Kumitat ma jidhirlux li għaż-żewġ personaġġi (Tabib Karl Chircop u Dun Tumas Cirillu Formosa) għandha tissemma triq għalihom.

- 2.14.2 Qal ukoll li jidher li hemm xi raġuni ulterjuri għal dan.
- 2.14.3 Il-Kunsill qabel unanimament li għalissa ma jsir xejn u nibqgħu ninsistu li jsiru għall-fatt li jekk ma jinbidlux it-tlieta nibqgħu bl-istess problema.
- 2.15** Is-Sindku nforma lill-Kunsill li giet ippubblikata s-sejha għall-offerti ta' Ġbir ta' Skart Imħallat kemm fil-Gazzetta tal-Gvern, il-Malta Independent u l-EU Journal. Id-data tal-għeluq hi l-14 ta' Diċembru f'nofsinhar. Ġbir ta' skart
- Il-kuntratt għandu jibda fl-1 ta' Frar 2010.
- 2.15.1 Is-Sur L. Bonavia ma jaqbilx li ma jinġabarx l-iskart mill-postijiet kummerċjali u ndustrijali tar-raħal, għalkemm gie nformat li din it-*tender* u s-servizz huma ferm differenti minn dak tal-prezent. Hu nsista li l-kumment tiegħu jiġi mniżżel fil-Minuti.
- 2.16** Is-Sindku qal li ltaqa' ma' rappreżentant tal-GreenPak li qed joffru prodotti ta' kontenituri għall-ġbir ta' skart bħal *skips on wheels* u kontenituri għad-djar u l-uffiċini. Dawk kbar jitpoġġew fejn ikun identifikat mill-Kunsill (mingħajr ħlas) filwaqt li dawk żgħar iridu jinxtraw. GreenPak
- 2.16.1 Il-Kunsill qabel unanimament fil-prinċipju u ser jidentifika postijiet għal dan il-għan permezz tas-Sur I. Dalli. Ser inpoġġu wkoll sett fl-Uffiċċju tal-Kunsill.
- (*Is-Sur L. Bonavia irtira mil-laqgħa fis-6.55pm*).
- 2.17** Is-Sindku informa lill-Kunsill li l-HSBC tawna donazzjoni ta' €100 għall-attivitá' EPOKA. Epoka
- 2.18** Il-laqgħa mal-Onor. Chris Said giet posposta għall-4 ta' Novembru fl-4.00pm fuq talba tal-Kunsill stess. Laqgħa mal-Onor. Chris Said
- 2.19** Is-Sindku informa lill-Kunsill li l-iskema Aċċessibiltá' Aħjar fil-Lokalitajiet ma gietx ikkunsidrata elegibbli għall-fondi mill-Bord ta' Evalwazzjoni. Din u oħrajn ser jiġu diskussi fil-laqgħa mal-Onor. Chris Said. Skema
- 2.20** Dwar il-ħsara fl-appartament ta' fuq iċ-Ċentru Komunitarju li qed jikkawża inżul ta' ilma fiċ-Ċentru, is-Sindku qal li din il-ħsara qed tiġi msewwija minn l-inkwilin tal-post konċernat. Ċentru Komunitarju
- 2.21** It-tilqim kontra l-influenza ser isir nhar il-Ħamis u l-Ġimgħa tal-ġimgħa d-dieħla bejn it-8.00am u nofsinhar. Tilqim
- 2.22** Is-Sindku qal li għad ma rċevejniex risposta dwar l-iskema ta' fondi għall-Festival Internazzjonali tal-Folk Malta. Festival Internazzjonali
- 2.23** Is-Sindku qal li ser jattendi għall-konferenza Lokalitajiet Sostenibbli tat-2 ta' Novembru fejn ser ikunu preżenti 90 Sindku Franciż. Konferenza
- 2.24** Saret l-applikazzjoni għall-Kunsilli Lokali Żgħażaġh. K L Żgħażaġh

- 2.25** Intbagħtet l-ittra lill-Għaqda Poeti Maltin dwar organizzazzjoni ta' Ljeli ta' Poeżija fil-Lokal. Ljeli ta' Poeżija
- 2.26** Għas-sejha tal-kors għal Għaqdiet Volontarji dwar il-Liġi l-ġdida tal-volontarjat applikaw biex jattendu żewġ rappreżentanti mill-għaqda Madonna tad-Duttrina, tnejn mill-għaqda San Gabriel, tnejn mill-Club tal-Boċċi, tnejn mill-għaqda Armar tal-Festa M'Annunzjata, tnejn mill-għaqda Kulturali (J. Abela) u wieħed mill-Legion of Mary. Kors għall-għaqdiet
- 2.26.1 Il-kors diġa' beda u qed jgħallem is-Sur Joe Vella.
- 2.27** Ser tinbeda l-promozzjoni għall-kors *Learn It* u l-kors *Learn Web* li ser jibdeu fil-bidu ta' Jannar 2010. Il-Kunsill iħallas €100 kif ukoll spejjeż tal-posta għall-*flyers*. TCTC
- 2.28** Is-Sindku nforma lill-Kunsill li saret PQ mill-Onor. Gino Cauchi dwar kemm ġew turisti f'Hal Tarxien. Turisti f'Hal Tarxien
- 2.28.1 Ir-risposta mill-Ministru Dolores Cristina hi li matul dawn l-aħħar 10 snin ġew iżjed minn 1.13 miljun turist.
- 2.28.2 Is-Sindku rimarka li dan ifisser li madwar 9500 turist fix-xahar ġew Hal Tarxien għalkemm dan ir-raħal mhux konsidrat bħala post turistiku. Dan ifisser ukoll li dan il-Kunsill qed ikollu jbati mill-iskart li jiġġeneraw dawn it-turisti mingħajr ma jiehu rikompens. Apparti l-problemi l-oħra kollha li għandna mar-residenti ta' l-akkwata tat-tempji dwar il-*coaches*.
- 2.28.3 Dwar dan, is-Sindku qal li ser niddiskutu mal-Onor. Chris Said fil-laqgħa ta' nhar l-Erbgħa.
- 2.29** Is-Sindku qal li skont ir-riforma il-Kumitati Kongunti tal-LES u tad-Dwal tat-Toroq ser ikunu taht ir-responsabbiltà tar-Reġjuni. Għaldaqstant il-kuntratti tagħhom ser jiġu mġedda sakemm tidhol fis-seħħ din is-sistema. Kumitat Reġjonali
- 2.30** Is-Sindku, filwaqt li rrefera għall-Memo 69/2009 dwar Uffiċini Reġjonali, qal li ġejna mitlubin nidentifikaw post bħala Uffiċini għar-Reġjun tax-Xlokk. Uffiċċju għar-Reġjun
- 2.30.1 Bħala President tal-Kumitat tar-Reġjun tax-Xlokk jixtieq li s-sede tal-Kumitat tkun f'Hal Tarxien, bl-iskop li meta jkollna xi kuntatti ma' reġjuni barranin inkunu nistgħu nġibuhom f'Hal Tarxien.
- 2.30.2 Hu qed jissuġġerixxi li temporanjament nużaw iċ-Ċentru Komunitarju bħala Uffiċċju. B'hekk nistgħu ukoll nġibu l-ispiża tal-kera tal-post.
- 2.30.3 Ser ninfurmaw b'dan lid-Dipartiment Gvern Lokali u lill-Assoċjazzjoni Kunsilli Lokali.
- Il-Kunsill qabel nem. con.
- (Is-Sur F. Agius irtira mil-laqgħa fis-7.20pm).
- 2.31** Is-Sindku qal li *flyers* u l-*posters* għall-attività "4 Walks" ġew imqassma kemm lokalment u barra r-raħal fil-hwienet, lukandi u postijiet turistiċi. Flyers u posters

- 2.32** Is-Sindku informa lill-Kunsill li l-karru għall-magni tat-tiswija tat-toroq inxtara u qiegħed għand il-ħaddied biex jippreparah li jeħel wara l-van. Karru
- 2.33** Is-Sindku qal li x-xogħol fil-latrina pubblika inbeda u x-xogħol ta' kostruzzjoni tlesta. Latrina
Pubblika
- 2.33.1 Ser nixtru l-aċċessorji u jinbeda x-xogħol fuq l-elettriku, l-ilma u twaħħil tal-madam.
- 2.34** Is-Sindku qara ittra mibgħuta mill-Għaqda Madonna tad-Duttrina dwar livelli tat-Triq Birbixkilla. Livelli ta' Triq
Birbixkilla
- 2.34.1 Hu rrimarka li f'każ li ssir it-triq il-livelli jiġu ndikati mill-MEPA u għandha tingħata risposta f'dan is-sens.
- 2.35** Is-Sindku nforma lill-Kunsill li flimkien miegħu attenda s-Segretarju Eżekuttiv għal-laqgħa fil-MEUSAC dwar applikazzjoni għall-proġetti ta' tisbiħ u ameljorament ta' postijiet rurali. MEUSAC
- 2.35.1 Ġiet diskussa l-applikazzjoni tagħna (li ġiet rifjutata mill-Bord tal-Evalwazzjoni) għall-Fondi dwar Lokalitajiet bi Bżonnijiet Speċjali.
- 2.35.2 Ser isiru żewġ applikazzjonijiet għal dawn il-proġetti, waħda lill-ERDF u l-oħra għall-fondi rurali.
- 2.35.3 Rappreżentanti tal-MUESAC ser jiġu l-Kunsill nhar il-Ħamis 12 ta' Novembru sabiex niddiskutu iżjed fid-dettal dawn il-proġetti.

3.0 Affarijiet Finanzjarji

- 3.1** Il-Kunsill approva nem. con. l-iskeda ta' pagamenti dovuti għall-servizzi u materjal li tammonta għall-€38,893.40 li ġiet iffirmata mis-Sindku (App. 'A').
- 3.2** Il-Kunsill approva nem. con. rifużjoni ta' ħlas minħabba l-użu tal-karozza tagħhom fuq xogħol tal-Kunsill lis-

Sindku	€ 84
Segr. Eżek.	€ 37.60

4.0 Attivitajiet għall-Milied

- 4.1** Il-Kunsill approva nem. con. li l-Għaqda ta' l-Armar tal-Festi M'Annunzjata ižejjnu t-toroq għal żmien il-Milied skont il-ftehim li kien ġie iffirmat fi Frar 2008.
- 4.2** L-attivitajiet għall-Milied ser isiru bħalma saru s-sena l-oħra, inkluż l-attivitajiet mtella' minn gruppi internazzjonali f'każ li tiġi approvata l-applikazzjoni tagħna.

5.0 Anzjan Tarxiniż

- 5.1 Is-Sindku qal li bhas-snin l-imgħoddija ser isir il-Premju Anzjan Tarxiniż fit-22 ta' Diċembru fis-sala tal-Agostinjani waqt *party* għall-anzjani. Il-prezz tad-dhul ikun ta' €2 kull persuna.
- 5.2 In-nominazzjonijiet għal dan il-Premju ser jintlaqgħu mid-9 ta' Novembru sal-4 ta' Diċembru ta' din is-sena.

6.0 Rapport dwar il-Ħidma tal-Kunsillieri

Rapport mill-Viċi Sindku F. Agius

- 6.1 Is-Sindku, f'isem il-Viċi Sindku, ressaq applikazzjoni ta' Veronica Barbara għas-Sotto Kumitat Wirt Storiku u Beni Kulturali.

Il-Kunsill approva nem. con.

Rapport mill-Kunsillier Dr. O. Caruana

- 6.2 Dr. O. Caruana qal li kellu laqgħa tas-Sotto Kumitat fejn iddiskuta l-problemi minn żgħażaġh fi Ġnien Ovindoli u Ġnien Joanne. Hu qed jissuġġerixxi li jkun hemm il-preżenza tal-Gwardjani Lokali u Pulizija pajżana.
 - 6.2.1 Hawn intervjena s-Sur I. Dalli u qal li Ġnien Joanne l-aħjar li jiddawwar b'fence.
 - 6.2.1.1 Is-Sindku wieġeb li din hi spiza li l-Kunsill ma jistax jidhol għaliha. Is-Sur Dalli qal li ser jagħmel kuntatt mal-Ministru ta' l-Affarijiet Rurali u jara jistax isir dan minn dan il-Ministeru bħalma sar ta' San Ġiljan.
- 6.3 Dr. O. Caruana qal ukoll li Itaqa' mal-Pulizija dwar il-problemi tat-traffiku fit-toroq.
- 6.4 Kellu wkoll laqgħa mal-Ispettur Stephen Micallef dwar siti miftuħa u talba biex jikteb lill- Kummissarju.
 - 6.4.1 Is-Sindku wieġeb li diġa' għamilna eżerċizzji li swilna l-flus u pprezentajnih lill-MEPA li ma ħadet ebda azzjoni fuq is-sidien.
 - 6.4.2 Qal ukoll li m'għandnix għalfejn niktbu lill-Pulizija.

Rapport mill-Kunsillier K. Darmanin

- 6.5 Is-Sur K. Darmanin ippreżenta r-regolamenti għall-Premju Żagħżuġh Tarxiniż, (App. 'B') filwaqt li rringrazzja lis-Sindku u s-Segretarju Eżekuttiv għall-għajjuna tagħhom.
- 6.6 Qal li flimkien mas-Sindku attenda għall-Kunsill Lokali Żgħażaġh f'Dar il-Mediterran.

- 6.7 Qal ukoll li bl-ghajjnuna tas-Sindku applika għall-fondi ta' Inizjattivi Sportivi.
- 6.8 It-tournament tal-5-*aside* ser isir il-Hadd 15 ta' Novembru li ġej.
- 6.9 Applika sabiex ikun membru fil-Parlament taż-Żgħażaġh li ser isir f'Marzu 2010.

Rapport mill-Kunsillier I. Dalli

- 6.10 Is-Sur I. Dalli qed jissuġġerixxi li, skont ir-risposti tar-residenti dwar is-sitwazzjoni tat-toroq, li *double yellow lines* fi Triq Santa Marija k/m Triq it-Tempji Neolitiċi jiżiedu b'izjed mill-5 metri eżistenti minhabba li l-karozzi ipparkjati qed jostakolaw il-vista ta' dawk li jkunu ħerġin minn Triq it-Tempji.
 - 6.10.1 Is-Sindku wieġeb li ser jikkonsidra din il-proposta, filwaqt li qal li l-*parking* ma jstax isir fuq in-naħa l-oħra tat-triq.
 - 6.11 Is-Sur I. Dalli qal li ser jara liema rotot jgħaddu minn Hal Tarxien bir-riforma tat-trasport pubbliku minhabba it-tniġġiż tal-arja.
 - 6.11.1 Is-Sindku talbu biex mar-rotot iġib il-hinijiet biex inkunu nistgħu niddiskutuhom fil-Kunsill.
 - 6.12 Dwar it-*traffic calmer* fi Triq Sta Marija vicin tal-HSBC, is-Sindku qal li din diġa' ġiet mitluba.
 - 6.13 Dwar it-talba għal mera fis-*Service Road* ta' Triq San Anard, is-Sindku qal li skont il-kuntratt li għandhom ir-residenti, din it-triq hi privata. Qed jinqalghu diversi problemi f'dan ir-rigward u fejn jaqblilhom ir-residenti jghidu li din hi privata u fejn ikollhom xi problema jirreferuha għandna.
 - 6.13.1 Is-Sindku issuġġerilu li jitkellem mar-resident Lina Caruana li bdietha hi din il-kwistjoni.
 - 6.14 Talab biex Triq Dejma issir *one way*.
 - 6.14.1 Is-Sindku wieġeb li din hi kwistjoni li ilha għaddejja għaliex din il-parti minn hdejn il-Falcar sa hdejn il-Mincott hi meqjusa bħala *Industrial Area* lanqas m'hemm bżonn li ssir *traffic calmer* għaliex it-traffiku hemm dejjem imwaħħal.
 - 6.15 Is-Sindku inkariga lis-Sur I. Dalli sabiex jidentifika żoni fejn għandhom jitpoġġew skips, kif ukoll xi skart jipproduċu postijiet kummerċjali.
 - 6.16 Is-Sindku fakkar lis-Sur I. Dalli li sal-lum għad ma pprezentax il-Pjan ta' Hidma kif kien mitlub li jagħmel.
- #### **Rapport mill-Kunsilliera D. Vella**
- 6.17 Is-Sinj. D. Vella qalet li għamlet l-ewwel laqgħa tas-Sotto Kumitat tagħha.
 - 6.18 Il-harġa li jmiss ser issir fil-5 ta' Novembru

Rapport mis-Sindku P. Farrugia

6.19 Is-Sindku qed jipproponi lis-Sinj. Marygrace Degiorgio bhala membru fis-Sotto Kumitat Anzjani.

Il-Kunsill approva nem. con.

6.20 Is-Sindku ta rendikont tal-harġa tal-anzjani.

7.0 *Hwejjeġ Ofira*

7.1 Is-Sindku talab biex il-materjal għall-fuljett għandu jasal għandu qabel il-15 ta' Novembru.

7.2 Is-Sindku qal li din il-ġimgha resident fi Triq Santa Marija faċċata tal-Każin tal-PN qabad u qala' t-tabella tal-*parking* tal-*coaches* u tefagħha quddiem il-*garage* tal-Kunsill. Dwar dan il-każ ktibna lill-Pulizija.

8.0 *Għeluq tal-Laqqgħa*

8.1 Il-laqqgħa ntemmet fid-8.45pm.

8.2 Laqqgħa oħra ser issir nhar l-Erbgħa 25 ta' Novembru 2009 fil-5.30pm.

M. L. Mallia
Seg. Eżek.
25/11/09

Kav. P. Farrugia
Sindku